



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII ]

WEDNESDAY, 29<sup>th</sup> JUNE, 2022/ASHADHA 08, 1944

[ No. 48

Separate paging is given to each part of the supplement to the Central Gazette and Central section in order that it may be filed as a separate compilation

## PART-I

## EXTRAORDINARY

### જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧) (એમ) અન્વયે બહાર પાડેલ

### જાહેરનામું

નં. જે/એમએજી-૨/જાહેરનામું/Rfms no. ૨૨૦૨૨૦૦૧૪૦૭૫/૨૦૨૨.-કાર્યપાલક ઈજનેરશ્રી, જાહેર આરોગ્ય બાંધકામ વિભાગ, મોરબી તરફથી તા. ૦૫-૦૫-૨૦૨૨ના પત્રથી બ્રાહ્મણી-૧ ડેમ આધારિત NCD-4 જૂથ પાણી પુરવઠા યોજનામાં હળવદ તાલુકાના ૪૧ તથા હળવદ શહેર, ઘોડાપ્રોઈ ડેમ આધારિત મો. મા. જો. જૂથ સુધારણા યોજનામાં ૧૨ ગામો, મચ્છુ-૧ ડેમ આધારિત પાણી પુરવઠા યોજનામાં વાંકાનેર શહેર તથા મચ્છુ-૨ ડેમ આધારિત પાણી પુરવઠા યોજનામાં ૧૧ ગામો તથા મોરબી શહેરને આવરી લેવામાં આવેલ છે. હાલ ઉનાળાની પરિસ્થિતિને ધ્યાને લઈ સદર ડેમોમાંથી ગેરકાયદેસર રીતે પાણી ઉપડતું હોઈ ચોરી અટકાવવા માટે જાહેરનામું બહાર પાડવા દરખાસ્ત કરેલ છે.

હાલનાં સંજોગો જોતા સૌરાષ્ટ્રના જિલ્લાઓમાં પીવાના પાણીની સંભવિત અછતની પરિસ્થિતિને ધ્યાને લઈ મોરબી જિલ્લામાં આવેલ બ્રાહ્મણી-૧, ઘોડાપ્રોઈ, મચ્છુ-૧ તથા મચ્છુ-૨ જળાશયમાં પાણી ચોરી થતી અટકાવવા માટે નિરોધાત્મક કે અટકાયતી પગલા લેવા અત્યંત જરૂરી અને આવશ્યક જણાય છે. બ્રાહ્મણી-૧, ઘોડાપ્રોઈ, મચ્છુ-૧ તથા મચ્છુ-૨ જળાશયમાં પીવાના પાણીના જથ્થામાંથી કોઈ ઈસમો/સંસ્થાઓ દ્વારા બિનઅધિકૃત રીતે પાણીનો જથ્થો મેળવવા કેનાલ/પાઈપલાઈન/ડેમના ઘટકોને તોડફોડ અને નુકશાન પહોંચાડવાના ગેરકાનુની કૃત્યો પ્રમાણિકતાના ધોરણે વિના વિલંબ અટકાવવાની બાબત સ્પષ્ટ થઈ જાય છે.

મોરબી જિલ્લાના બ્રાહ્મણી-૧, ઘોડાપ્રોઈ, મચ્છુ-૧ તથા મચ્છુ-૨ જળાશયના પાણી સાથે ચેડા ન કરવામાં આવે અને પાણીના જથ્થાનું પીવા માટે ન્યાયિક રીતે યોગ્ય વિતરણ કરવાના ઉમદા હેતુસર અને લોકહિતને ધ્યાને રાખી પીવાના પાણી માટે જથ્થો અનામત રાખવા તેમજ પાણી ચોરી અટકાવવા બાબતે ગુજરાત પોલીસ અધિનિયમ-૧૯૫૧ ની કલમ-૩૩(૧)(એમ) હેઠળ જાહેર હિતમાં નીચે મુજબનું જાહેરનામું બહાર પાડવું ઉચિત જણાય છે.

જેથી હું, જે. બી. પટેલ, આઈ.એ.એસ., જિલ્લા મેજિસ્ટ્રેટ, મોરબી જિલ્લા, મોરબી, ગુજરાત પોલીસ અધિનિયમ-૧૯૫૧ ની કલમ-૩૩(૧)(એમ) હેઠળ મળેલ સત્તાની રૂએ મોરબી જિલ્લાના બ્રાહ્મણી-૧, ઘોડાપ્રોઈ, મચ્છુ-૧ તથા મચ્છુ-૨ ડેમમાં પીવાના પાણી માટે જથ્થો અનામત રાખવા તેમજ નીચે મુજબના કૃત્યો કરવા મનાઈ ફરમાવું છું.

કૃત્યો :

- (૧) જિલ્લાના બ્રાહ્મણી-૧, ઘોડાપ્રોઈ, મચ્છુ-૧ તથા મચ્છુ-૨ મુખ્ય જળાશયોમાંથી પીવાના પાણીની બલ્ક પાઈપલાઈન/પીવાના પાણીની વિતરણ પાઈપલાઈનમાંથી કોઈ વ્યક્તિ કે સંસ્થાએ બિનઅધિકૃત રીતે ઈલેક્ટ્રીક મોટર/પમ્પ સેટ દ્વારા/ટેન્કર દ્વારા/બકનળીઓ દ્વારા/અન્ય કોઈ સાધનો દ્વારા પાણી ચોરી કરવી નહીં કે કરાવવી નહીં તેમજ કેનાલ/પાઈપલાઈન તોડી પાણી ચોરી કરવી નહીં કે કરાવવી નહીં.
- (૨) જિલ્લાના બ્રાહ્મણી-૧, ઘોડાપ્રોઈ, મચ્છુ-૧ તથા મચ્છુ-૨ મુખ્ય જળાશયના નિયત હદથી ૫૦૦ મીટર ત્રિજ્યામાં નવા બોર કરવા નહીં કે કરાવવા નહીં તેમજ બિનઅધિકૃત રીતે નવા ડીપવેલ, સબમર્શીઅલ પંપ મુકવા નહીં કે કોઈપણ રીતે જમીનમાંથી પાણી ખેંચવું નહીં અને જળાશયોમાંથી પસાર થતી પાણી માટેની પાઈપલાઈનો તથા કેનાલો સાથે ચેડા કરવા નહીં કે પાઈપલાઈનો તોડવી નહીં.

- (૩) જીલ્લાના બ્રાહ્મણી-૧, ઘોડાધોઈ, મચ્છુ-૧ તથા મચ્છુ-૨ મુખ્ય જળાશયના નિયત કરેલા વિસ્તારના ચાલુ બોર, કુવા ડીપવેલ, સબમર્શીબલ પંપનું પાણી કોઈપણ વ્યક્તિ કે સંસ્થા જિલ્લા મેજિસ્ટ્રેટશ્રી, મોરબીની પરવાનગી લીધા વિના વેચાણ કરી શકશે નહીં કે કરાવી શકશે નહીં.
- (૪) જીલ્લાના બ્રાહ્મણી-૧, ઘોડાધોઈ, મચ્છુ-૧ તથા મચ્છુ-૨ ડેમ જળાશય જેમા સરકારશ્રી દ્વારા પીવાના પાણીનો જથ્થો અનામત રાખેલ હોય તેવા જળાશયમાં સબમર્શીબલ પંપ/ડીઝલ પંપ/બકનળી/અન્ય કોઈ રીતે પાણી વાળી જળાશયમાંથી પાણી ખેતીમાં ઉપયોગ કરવો નહીં.

## અપવાદ :

મોરબી જીલ્લાના બ્રાહ્મણી-૧, ઘોડાધોઈ, મચ્છુ-૧ તથા મચ્છુ-૨ જળાશય તેમજ તેની પાઈપલાઈનમાંથી પીવાના પાણીની તાકીદની મુશ્કેલી કે અનિવાર્ય કારણોસર અથવા અન્ય ખાસ સંજોગોમાં સરકારીશ્રી/કલેક્ટરશ્રી/જિલ્લા વિકાસ અધિકારીશ્રી/કાર્યપાલક ઈજનેરશ્રી (ગુજરાત પાણી પુરવઠા & ગટર વ્યવસ્થા બોર્ડ), મોરબી/સીનીયર મેનેજરશ્રી (સી), જી.ડબલ્યુ.આઈ.એલ. હળવદ કે અન્ય કોઈ સત્તાધિકારી દ્વારા પાણી માટે મંજૂરી આપવામાં આવી હોય તેવા જાહેર સેવકો અને ટેન્કરો કે પાણી પુરવઠાનું વિતરણ કરતા કોઈ પણ અધિકૃત વાહનોના અધિકૃત ધારણકર્તા ઈસમો કે ચાલકોને આ હુકમ લાગુ પડશે નહીં.

## અમલવારી :

આ જાહેરનામું તા. ૨૩-૦૫-૨૦૨૨ થી દિન-૬૦ સુધી અમલમાં રહેશે.

## શિક્ષા :

આ હુકમનો ભંગ કરનારને ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર બનશે. હેડ કોન્સ્ટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર અધિકારીશ્રીઓને આ જાહેરનામો ભંગ કરનાર ઈસમો વિરુદ્ધ ફરીયાદ માટે અધિકૃત કરવામાં આવે છે.

આ જાહેરનામાની જાહેર જનતાને જાણ થાય તે રીતે નકલો ચોંટાડીને અને સ્થાનિક વર્તમાન પત્રોમાં તેમજ ગુજરાત રાજ્ય અસાધારણ રાજ્યપત્રમાં પ્રસિધ્ધ કરવાનું ફરમાવું છું.

આજ તા. ૨૩મી, મે, ૨૦૨૨ ના રોજ મારી સહી તથા કચેરીનો સિક્કો લગાડી જાહેરનામું બહાર પાડવામાં આવ્યું.

મોરબી, ૨૩ માહે મે, સને ૨૦૨૨.

જે. બી. પટેલ  
જિલ્લા મેજિસ્ટ્રેટ  
મોરબી જિલ્લા.

## અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ના અધિનિયમ-૨૨ ની કલમ-૩૭(૧) અન્વયે કાટેલ

## હુકમ

નાં. જે/એમએજી/ક.૩૭(૧)જા.નામુ/વશી-૨૭૦૫/૨૦૨૨.-આગામી માહે જુન-૨૦૨૨ ના માસમાં મોરબી જિલ્લાની હાલમાં પ્રવર્તમાન પરિસ્થિતિમાં કાયદો અને વ્યવસ્થા તથા લોકોના જાનમાલની સલામતી જળવાઈ રહે અને કોઈ અનિચ્છનીય બનાવો બનવા ન પામે તે માટે નીચે મુજબ હુકમ બહાર પાડવાનું અમોને ઈષ્ટ જણાય છે.

જેથી હું, એન. કે. મુછાર, અધિક જિલ્લા મેજિસ્ટ્રેટ, મોરબી જિલ્લા, મોરબી, સને-૧૯૫૧ ના ગુજરાત પોલીસ અધિનિયમની કલમ-૩૭(૧) થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૦૧-૦૬-૨૦૨૨ થી તા. ૩૦-૦૬-૨૦૨૨ સુધી નીચે દર્શાવ્યા મુજબના કૃત્યો કરવાની મનાઈ ફરમાવું છું.

## કૃત્યો :

- (૧) હથિયાર, તલવાર, ભાલા, બંદુક, છરી, લાકડી કે લાઠી, શસ્ત્રો, સળગતી મશાલ, બીજા હથિયારો કે જેના વડે શારીરિક ઈજા કરી શકાય તે સાથે રાખી ફરમાવું.
- (૨) પથ્થરો અથવા ફેંકી શકાય તેવી બીજી વસ્તુઓ અથવા તેવી વસ્તુઓ ફેંકવાની કે ધકેલવાની અથવા સાધનો લઈ જવા, એકઠા કરવા અથવા તૈયાર કરવાનું.
- (૩) મનુષ્યો અથવા શબો અથવા આકૃતિઓ અથવા પુતળા દેખાડવાની, જેનાથી સુરુચિ અથવા નિતિઓનો ભંગ થાય તેવા ભાષણ કરવાની તથા ભેદભાવ અથવા ચેષ્ટા કરવાનું તથા તેવા ચિત્રો, પ્લેકાર્ડ, પત્રિકા અથવા બીજા કોઈ પદાર્થો અથવા વસ્તુઓ તૈયાર કરવાનું તથા બતાવવાનું અથવા ફેલાવો કરવાનું.

## વિસ્તાર :

મોરબી જિલ્લાનો સમગ્ર વિસ્તાર.

**અપવાદ :** આ હુકમના ખંડ-૧ તથા ૨ નીચેની વ્યક્તિઓને લાગુ પડશે નહીં.

- (૧) સરકારી નોકર કે કામ કરતી વ્યક્તિ કે જેને તેમના ઉચ્ચ અધિકારીએ કોઈપણ હથિયાર લઈ જવાનું ફરમાવ્યું હોય.
- (૨) વૃદ્ધો તથા અશક્તો કે જેઓને લાકડીના ટેકે ચાલવાનું હોય.
- (૩) સક્ષમ સતાધિકારીશ્રી તરફથી જેને પરવાનગી આપી હોય તેવી વ્યક્તિઓ.

**શિક્ષા :**

આ જાહેરનામાનો કોઈ પણ ખંડનો ભંગ અથવા ઉલ્લંઘન કરનારને સને-૧૯૫૧ના ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ ધ્વારા લાઉડ સ્પીકર વાહનો ધ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્ય પત્રમાં જાહેર કરીને પ્રસિધ્ધ કરવાનું ફરમાવું છું.

આજ તા. ૨૭મી, માહે મે-૨૦૨૨ ના રોજ મારી સહી તથા કચેરીનો સિક્કો લગાવી હુકમ બહાર પાડ્યો.

મોરબી, ૨૭ માહે મે સને ૨૦૨૨.

### ગુજરાત પોલીસ અધિનિયમ-૧૯૫૧ ની કલમ-૩૭(૩) અન્વયે કાઢેલ

#### હુકમ

નાં. જે/એમએજી/જા.નામુ. ૩૭(૩)/૨૭૦૫/૨૦૨૨.-આગામી માહે જુન-૨૦૨૨ ના માસમાં મોરબી જિલ્લામાં હાલમાં જુદા જુદા સંવર્ગના સરકારી કર્મચારીઓની વિવિધ માંગો અને સામાજિક સંગઠનો તેમજ રાજકીય પક્ષોની સરકારશ્રી વિરુદ્ધ જુદા જુદા પ્રશ્નોની રજુઆત અન્વયે કાયદો વ્યવસ્થા જળવાઈ રહે તે માટે સભા, સરઘસ, આંદોલન, રેલીના પ્રતિબંધ માટે જિલ્લામાં ગુજરાત પોલીસ અધિનિયમ-૧૯૫૧ ની કલમ-૩૭ ની પેટા કલમ-૩ નીચે હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ ની કલમ-૩૭(૩) થી મળેલ અધિકારની રૂએ હું, એન. કે. મુછાર, અધિક જિલ્લા મેજિસ્ટ્રેટ, મોરબી, આથી આદેશ કરું છું કે, મોરબી જિલ્લાના સમગ્ર વિસ્તારમાં તા. ૦૧-૦૬-૨૦૨૨ થી તા. ૩૦-૦૬-૨૦૨૨ સુધી સક્ષમ અધિકારીની મંજૂરી વિના જાહેર સ્થળોએ અનઅધિકૃત રીતે/ગેરકાયદેસર રીતે ચાર કરતાં વધુ વ્યક્તિઓએ એકત્રીત થવું નહીં અથવા કોઈ સભા ભરવી નહીં કે સરઘસ કાઢવું નહીં.

**વધુમાં હું આદેશ કરું છું કે, આ હુકમ નીચેના લાગુ પડશે નહીં.**

- (૧) સ્થાનિક સત્તાવાળાઓ પાસેથી જરૂરી પરવાનગી મેળવી હોય તેવી વ્યક્તિને, સંસ્થાને.
- (૨) ફરજ ઉપર હોય તેવી ગૃહ રક્ષક દળની વ્યક્તિને.
- (૩) કોઈ લગ્નના વરઘોડાને.
- (૪) સરકારી નોકરીમાં અથવા રોજગારમાં હોય તે વ્યક્તિને.
- (૫) કોઈ સ્મશાન યાત્રાને.
- (૬) સરકારશ્રીના વિવિધ વિભાગો, બોર્ડ-નિગમ દ્વારા આયોજીત કાર્યક્રમો.

હું એવો આદેશ કરું છું કે આ હુકમ મોરબી જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહુ વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૫ ની તથા ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ તા. ૨૭મી, માહે મે-૨૦૨૨ ના રોજ મારી સહી તથા સીકા હેઠળ હુકમ કર્યો.

મોરબી, ૨૭ માહે મે, સને ૨૦૨૨.

એન. કે. મુછાર

અધિક જિલ્લા મેજિસ્ટ્રેટ,  
મોરબી જિલ્લા, મોરબી.

## ઈ. ચા. અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ સને-૧૯૭૩ ની કલમ-૧૪૪ અન્વયે કાઢેલ

## જાહેરનામું

નં. જે/એમએજી/પરપ્રાંતીય/મજુર/જા.નામુ/Rfms no. 220220050776/૨૦૨૨.-ભુતકાળમાં બનેલ લુંટ, ધાડ, ખુન તથા અપહરણ જેવા બનાવોના આરોપીઓની વિગતો જોતા ઘણા કિસ્સાઓમાં કારખાનામાં, મકાન બાંધકામમાં, ફાઉન્ડ્રી ઉદ્યોગમાં, હીરા ઉદ્યોગમાં તથા ફેક્ટરીઓમાં અને ખેતીના તેમજ વેપાર-વંધામાં મજૂર કે ભાગીયા તરીકે કામ કરતા પર પ્રાંતીય કારીગરો ઉપરોક્ત ગંભીર ગુનહા પોતે તથા સાગરીતો દ્વારા આચર્યા બાદ ભાગી જતા હોય છે. જેના કારણે આવા ગુનાઓ વણશોધાયેલા રહેવા પામે છે. તેમજ ઘણા કિસ્સામાં આવા પરપ્રાંતિય તેમના વતનમાં કે કોઈ અન્ય શહેરમાં ગંભીર ગુનાઓ આચરી મોરબી જિલ્લા વિસ્તારમાં આશરો લેતા હોય છે તેવી હકીકત પોલીસ અધિક્ષકશ્રી, મોરબીએ જણાવેલ છે. આવા ઈસમો મોરબી જિલ્લા વિસ્તારની સલામતિ અને શાંતી જોખમાય તેવા કૃત્ય કરતા હોય છે. જેથી જાહેર જનતાની શાંતિ અને સલામતિ જાળવવા સારૂ સી.આર.પી.સી. કલમ-૧૪૪ મુજબનું નીચેની વિગતેનું જાહેરનામું પ્રસિધ્ધ કરવા પોલીસ અધિક્ષકશ્રી, મોરબી એ તા. ૧૯-૦૫-૨૦૨૨ થી દરખાસ્ત કરેલ. જે અન્વયે અત્રેથી જાહેરનામા ક્રમાંક : જે/એમએજી/પરપ્રાંતીય/મજુર/જા.નામુ./Rfms no. 220220050776/2022, તા. ૩૦-૦૫-૨૦૨૨ ના રોજ જાહેરનામું બહાર પાડવામાં આવેલ છે.

જેથી હું, ડી. એ. ઝાલા, ઈ.ચા. અધિક જિલ્લા મેજિસ્ટ્રેટ, મોરબી, ગુજરાત સરકારના ગૃહ વિભાગ, ગાંધીનગરના તા. ૪-૧૧-૧૯૮૨ના નોટીફિકેશન નં. જીજી/૪૨૨/સીઆરસી/૧૦૮૨/એમ તથા ગૃહ વિભાગના તા. ૭-૧-૧૯૮૮ ના સંકલિત જાહેરનામાં નં. જીજી/ફકઅ/૧૦૮૮/૬૭૫૦/મ અન્વયે ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મળેલ સત્તાની રૂએ બહાર પાડવામાં આવેલ જાહેરનામા નં. જે/એમએજી/પરપ્રાંતીય/મજુર/જા.નામુ./Rfms no. 220220050776/2022, તા. ૩૦-૦૫-૨૦૨૨ ના જાહેરનામામા નીચે મુજબનો સુધારા હુકમ કરું છું કે,

➤ અત્રેથી બહાર પાડવામાં આવેલ જાહેરનામા નં. જે/એમએજી/પરપ્રાંતીય/મજુર/જા.નામુ./Rfms no. 220220050776/2022, તા. ૩૦-૦૫-૨૦૨૨ ના જાહેરનામામા અમલવારીના સમયગાળાની મુદત તા. ૨૦-૦૫-૨૦૨૨ થી તા. ૨૮-૦૭-૨૦૨૨ લખાયેલ છે જેના બદલે જાહેરનામાની મુદત તા. ૩૦-૦૫-૨૦૨૨ થી તા. ૨૮-૦૭-૨૦૨૨ નો સમયગાળો વાંચવા/સમજવા હુકમ કરવામાં આવે છે.

અત્રેથી બહાર પાડવામાં આવેલ જાહેરનામા નં. જે/એમએજી/પરપ્રાંતીય/મજુર જા.નામુ/Rfms no. 220220050776/2022, તા. ૩૦-૦૫-૨૦૨૨ ના જાહેરનામાની અન્ય વિગતો તથા શરતો યથાવત રહેશે.

તમામને વ્યક્તિગત રીતે નોટિસની બજવણી કરવી શક્ય ન હોય આથી એકતરફી હુકમ કરું છું. જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર મારફતે પ્રસિધ્ધિ દ્વારા તથા પોલીસ સ્ટેશનના પોલીસ ઈન્સ્પેક્ટરશ્રી તથા પોલીસ અધિક્ષકશ્રી, મોરબીના નોટિસ બોર્ડ પર હુકમની નકલ ચોટાડી પ્રસિધ્ધિ કરવામાં આવશે. તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિધ્ધિ કરવામાં આવશે.

આજ તા. ૩૧, માહે મે-૨૦૨૨ ના રોજ મારી સહી તથા સીક્રા હેઠળ હુકમ કર્યો.

રાજકોટ, ૩૧, માહે મે, સને ૨૦૨૨.

સી.આર.પી.સી. કલમ-૧૪૪ હેઠળનો

## હુકમ

નં. જે/એમએજી/જાહેર સ્થળ/સીસીટીવી/કેમેરા/જા.નામુ/Rfms no. ૨૨૦૨૨૦૦૫૦૭૬૭/૨૦૨૨.-પોલીસ અધિક્ષકશ્રી, મોરબી જિલ્લો, મોરબીના તા. ૧૯-૦૫-૨૦૨૨ ના પત્રથી જણાવ્યાનુસાર રાજ્યના અમુક વિસ્તારોમાં બેંક અને એ.ટી.એમ. (A.T.M.) સેન્ટરમાંથી રૂપિયા લઈ બહાર નીકળનાર બેંકના ગ્રાહકો સાથે ચોરી/લુંટના બનાવો બનવા પામેલ છે. આ પ્રકારના ગુનહા આચરતી વખતે ગુનહાહીત તત્વો બેંકમાં અને એ.ટી.એમ. સેન્ટરમાં રેકી (અભ્યાસ) કરવા અવશ્ય આવતા હોય છે. આવા પ્રકારના બનાવો મોરબી જિલ્લા વિસ્તારમાં બનતા નિવારી શકાય તે હેતુથી અને બેંકોની સુરક્ષાના દૃષ્ટિકોણને ધ્યાને લઈ તથા બેંક તથા એ.ટી.એમ (A.T.M.) સેન્ટરની અંદર-બહાર વ્યુહાત્મક સ્થાને લાંબા સમય સુધી રેકોર્ડિંગ રહી શકે તે પ્રકારના કેમેરા (C.C.T.V.) લગાડવા જાહેરનામું પ્રસિધ્ધ કરવા દરખાસ્ત કરવામાં આવેલ છે. તેમજ પોલીસ અધિક્ષકશ્રી, મોરબી જિલ્લો, મોરબીના તા. ૧૯-૦૫-૨૦૨૨ ના પત્ર નં. એલ.આઈ.બી./જાહેરનામું/૮૨૧/૨૦૨૨ થી જણાવ્યાનુસાર શહેરમાં અને હાઈ-વે પર આવેલ મંદિરોમાંથી આભુષણોની ચોરી, વાહન ચોરી, એન્ટીક મુર્તિઓની ચોરી, ધાડ અને લુંટના બનાવો બનવા પામેલ હોય નાગરીકો અસલામતિ અનુભવે છે. આ પ્રકારના ગુનહાઓ આચરતા ગુનહેગારોને પકડવાનું મુશ્કેલ બને છે. પરંતુ આ પ્રકારના ગુનહાઓ આચરતા ગુનહેગારોની પુછપરછ દરમિયાન એવું જણાયેલ છે કે, ગુનહેગારો ગુનો આચરતી વેળા વાહનનો ઉપયોગ કરે છે અને ગુન્હો કર્યા બાદ ૫૦ થી ૬૦ કી.મી. દુર જઈ હાઈ-વે પરના કે જિલ્લાના મુખ્ય રોડ પર આવેલ પેટ્રોલ પંપ ઉપર પેટ્રોલ/ડીઝલ તેમના વાહનોમાં ભરાવે છે. એટલું જ નહીં ગુન્હો કરવા આવે ત્યારે કે પરત જતી વખતે હાઈ-વે પરની હોટલોમાં ચા-પાણી પીવે કે જમતા હોય છે. આવા ગંભીર ગુનહાઓ ઈન્વેસ્ટીગેશન દરમિયાન ગુનહેગારોને શોધી કાઢવા માટે હાઈ-વે પરના દરેક પેટ્રોલ પંપો અને દરેક હોટલો પર સી.સી.ટી.વી. કેમેરા (નાઈટ વિઝન હાઈડ્રીનેશનવાળા) વીથ રેકોર્ડિંગ સીસ્ટમ હોવી જરૂરી છે. જેથી ગુના બનતા અટકાવી શકાય અને ગુનો બને તો તેવા સંજોગોમાં ગુનહેગારોને પકડી કાયદાનુસાર નશ્વત પહોંચાડી શકાય તથા માનવ જીંદગીની ખુવારી ન થાય અને લોકોની માલ-મિલકતને નુકસાન ન થાય તે માટે તકેદારીના પગલા રૂપે તમામ બેંકોંગ સંસ્થાઓ સોના-ચાંદી તથા ડાયમંડના કિંમતી ઝવેરાત વેચનાર શો-રૂમ તથા બીજા બાજાર જેવા શોપીંગ મોલ, મલ્ટીપ્લેક્ષ થીએટર, શોપીંગ સેન્ટરો, પેટ્રોલ પંપો, પેટ્રોલ પંપોની આજુબાજુમાં આવેલ દુકાનો, હાઈ-વે પરની હોટલો વગેરે જગ્યાઓ પર કેટલાક નિયંત્રણો મુકવા જરૂરી જણાય છે.

જેથી હું, ડી. એ. ઝાલા, ઈ.ચા. અધિક જિલ્લા મેજિસ્ટ્રેટ, મોરબી જિલ્લા, મોરબી, ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ)ની કલમ-૧૪૪ થી મળેલ સત્તાની રૂએ આથી ફરમાવું છું કે,

મોરબી જિલ્લા વિસ્તારમાં આવેલ તમામ બેંકો, તમામ એ.ટી.એમ. (A.T.M.) સેન્ટરો, સોના-ચાંદી તથા ડાયમંડના કિંમતી ઝવેરાતના શો-રૂમ તથા બીજા બાજાર જેવા શોપીંગ મોલ, મલ્ટીપ્લેક્સ થીએટર, એલ.પી.જી. તથા પેટ્રોલ-ડીઝલના પેટ્રોલીયમ કંપનીના સ્ટોરેજ ડેપોના પ્રવેશદ્વાર પર સીક્યુરીટીમેન ફરજ પર નિયુક્ત કરવાના રહેશે તથા પ્રવેશદ્વાર પર તથા બહાર નીકળવાના દ્વારે રોડ પરથી પ્રવેશ કરનાર અને બહાર નીકળનારના રોડ સુધીના રેકોર્ડિંગ પ્રાપ્ત થઈ શકે તે રીતે રીસેપ્શન કાઉન્ટર, લોબી, બેઝમેન્ટ, પાર્કિંગની જગ્યાઓ તથા જાહેર પ્રજા માટે જ્યાં પ્રવેશ હોય ત્યાં તમામ જગ્યાઓ આવરી લેવામાં આવે તેટલી સંખ્યામાં સી.સી.ટી.વી. કેમેરાની વ્યવસ્થા કરવાની રહેશે. તેમજ હાઈ-વે પર આવેલ તમામ પેટ્રોલ પંપના ફીલીંગ સ્ટેશન પર તથા પેટ્રોલ પંપની આજુબાજુમાં આવેલ દુકાનો પર ગાડીના નંબર અને ગાડીના ડ્રાઈવર તથા ડ્રાઈવરની બાજુમાં બેસેલ વ્યક્તિનું રેકોર્ડિંગ થઈ શકે તે રીતે હાઈડ્રોફોનિક્સના નાઈટ વિઝન ધરાવતા સી.સી.ટી.વી. કેમેરા રાખવાના રહેશે. તેમજ તમામ હોટલના ભોજનકક્ષ અને હોટલની આજુબાજુમાં આવેલ દુકાનો પર ગાડીના નંબર દેખાય તે રીતે તથા ભોજનકક્ષમાં બેઠેલ વ્યક્તિનું રેકોર્ડિંગ થઈ શકે તેમજ હોટલમાં આવતી-જતી તમામ વ્યક્તિઓનું રેકોર્ડિંગ થઈ શકે તે રીતે હાઈડ્રોફોનિક્સના નાઈટ વિઝન ધરાવતા સી.સી.ટી.વી. કેમેરા રાખવાના રહેશે. તેમજ મોરબી જિલ્લા વિસ્તારમાં આવેલ દરેક હોટલ, સિનેમાહોલ, મોટા મંદિરો, સાયબર કાર્ફમાં સારી કવોલીટીના સી.સી.ટી.વી. કેમેરા લગાવવાના રહેશે. સી.સી.ટી.વી. કેમેરા સતત ૨૪ કલાક ચાલુ રહે તે જોવાની જવાબદારી માલિકો/વહીવટકર્તાઓની રહેશે. સી.સી.ટી.વી. કેમેરાની વ્યવસ્થા હાલ હયાત તમામ ઉપરોક્ત એકમોએ આ જાહેરનામા પ્રસિધ્ધિની તારીખથી દિન-૧૦માં ઉભી કરવાની રહેશે અને નવા શરૂ થતાં એકમોએ ઉપરોક્ત વ્યવસ્થા કર્યા બાદ જ ધંધો શરૂ કરવાનો રહેશે.

#### સી.સી.ટી.વી. કેમેરા કેવી રીતે ગોઠવવા :

- (૧) કોઈપણ જગ્યાની અંદરના ભાગ, સંપૂર્ણ કવરેજ સતત થાય તે રીતે ગોઠવવા.
- (૨) રોડ પરથી અંદર પ્રવેશતા અને રોડ સુધી બહાર જવા નીકળતા તમામ માણસોની અવર-જવર જોઈ શકાય અને તમામના ચહેરા સ્પષ્ટ રીતે જોઈ શકાય તે રીતે કેમેરા ગોઠવવા.
- (૩) બિલ્ડીંગના બહારના ભાગે પી.ટી.ઝેડ કેમેરા ગોઠવવા.
- (૪) તમામ પાર્કિંગની જગ્યામાં સંપૂર્ણ જગ્યાનું કવરેજ થાય તે રીતે ગોઠવવા.
- (૫) રીસેપ્શન કાઉન્ટર, બેઝમેન્ટ, રોકડ રકમના કેશ કાઉન્ટર તથા જાહેર પ્રજા માટે જ્યાં પ્રવેશ હોય ત્યાં તમામ જગ્યાઓનું સંપૂર્ણ કવરેજ થાય તે રીતે ગોઠવવા.

#### મુક્તિ :

મોરબી જિલ્લામાં આવેલ સરકારી સંસ્થાઓ, સરકારી કચેરીઓને આ જાહેરનામાંમાંથી મુક્તિ આપવામાં આવે છે.

#### અમલવારીનો સમય :

આ હુકમ તા. ૩૦-૦૫-૨૦૨૨ ના કલાક ૦૦-૦૦ થી તા. ૨૮-૦૭-૨૦૨૨ ના કલાક ૨૪-૦૦ સુધી અમલમાં રહેશે.

#### સજા :

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. મોરબી જિલ્લાના સમગ્ર વિસ્તારમાં ફરજ બજાવતા હેડ કોન્સ્ટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ કલમ-૧૮૮ મુજબ ફરીયાદ માટે અધિકૃત કરવામાં આવે છે.

તમામને વ્યક્તિગત રીતે નોટીસની બજવાણી કરવી શક્ય ન હોય આથી એકતરફી હુકમ કરું છું. હું એવો આદેશ કરું છું કે, આ હુકમ મોરબી જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહુ વિસ્તારમાં ઢેંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૩૦ માહે મે-૨૦૨૨ ના રોજ મારી સહી તથા સીક્કા હેઠળ હુકમ કર્યો.

મોરબી, ૩૦ માહે મે, સને ૨૦૨૨.

ડી. એ. ઝાલા

ઈ.ચા. અધિક જિલ્લા મેજિસ્ટ્રેટ,  
મોરબી જિલ્લા.

